

खरीदी केंद्र लुहारी के समिति प्रबंधक सहित अन्य के खिलाफ प्रकरण दर्ज

हरिभूमि, जबलपुर।

गोहूँ खरीदी मामले में कलेक्टर ने पहले प्रकार दर्ज करने का आदेश दे दिया है दरअसल संयुक्त कलेक्टर एवं प्रभारी जिला आपूर्ति नियंत्रक श्रीमती नदीमा शीरी एवं सहायक आपूर्ति अधिकारी संजय खरे द्वारा पाटन तहसील के सेवा सहकारी समिति लुहारी के गोहूँ खरीदी केन्द्र स्थल अमित स्टोरेज वेयर हाउस की आकस्मिक जांच की गई। जांच करने पर पाया गया कि ई उपाजर्न पोर्टल पर मात्र 2489 क्विंट गेहूँ की खरीद दर्ज है जबकि गोदाम का भौतिक सत्यापन करने पर 6743 क्विंट गेहूँ भण्डारित पाया गया। इस प्रकार स्टॉक में 4254 क्विंट गेहूँ अधिक पाया गया। उक्त गेहूँ बिना खरीदी किए तथा बिना हैंडलिंग चालान जारी किए ही, भण्डारित किया जाना पाया गया।

गेहूँ उपाजर्न में लापरवाही बर्दाश्त नहीं की जाएगी: कलेक्टर

वेयरहाउस में उपाजर्न पोर्टल पर दर्ज से ज्यादा पाया गया मंडारित गेहूँ



जांच के दौरान पाया गया कि उपाजर्न पोस्टर लगा नहीं पाया गया। जो कि केन्द्र पर लेबर व्यय की दर का बैनर/शासन की नियमावली में भी है

उपाजर्न केन्द्र पर नोडल अधिकारी उपस्थित नहीं मिले

उक्त अनियमितताओं के फलस्वरूप समिति प्रबंधक कृष्ण कुमार गर्ग, कम्यूटर आपरेटर यशवंत सिंह, वेयर हाउस मैनेजर अमित अग्रवाल, मार्केटिंग के सचिव नबू सिंह तथा वेयरहाउस के गोदाम प्रभारी श्री मनोज श्रीवास के विरुद्ध प्रकरण तैयार किया गया है। विस्तृत जांच में अन्य जो भी दोषी पाए जायेंगे उन के उत्तर दायित्व का निर्धारण कर नियमानुसार कार्रवाई की जावेगी।



पुस्तक मेला के अखिरी दिन भी उमड़ी भीड़

जबलपुर।

निजी स्कूलों की मनमानी से अभिभावकों को राहत दिलाने कलेक्टर दीपक सक्सेना की पहल पर शहीद स्मारक गोलबाजार में आयोजित प्रदेश के पहले पुस्तक एवं मतदाता जागरूकता मेले के अंतिम दिन सोमवार को भी बच्चों और उनके अभिभावकों ने रियायती दरों पर कॉपी, किताबें, यूनिफॉर्म और अन्य शैक्षणिक सामग्रियां क्रय की। जिला प्रशासन

द्वारा एक दिन की अवधि और बढ़ाने के बाद पांच दिवसीय पुस्तक मेला सोमवार को भी आयोजित किया गया था। जिला निर्वाचन कार्यालय के स्वीप सेल द्वारा पुस्तक एवं मतदाता जागरूकता मेले के अंतिम दिन लाडली बसेरा के बच्चों ने सांस्कृतिक कार्यक्रमों की प्रस्तुति के माध्यम से मतदाता जागरूकता का संदेश दिया। साथ ही स्वीप सेल द्वारा प्रश्नोत्तरी के माध्यम से स्थल पर मौजूद नागरिकों को

मतदान के प्रति जागरूक किया गया। प्रश्नोत्तरी में भारत में ईवीएम मशीन का निर्माण कौन सी कंपनी करती है? ईवीएम का पूरा नाम क्या है? आदि प्रश्न नागरिकों से पूछकर उन्हें मतदाता गतिविधियों से जोड़ा गया। इन प्रश्नों का सही उत्तर देने वाले बच्चों एवं नागरिकों को मंच पर सम्मानित किया गया। इस दौरान जिला स्वीप कॉर्डिनेटर प्रमोद श्रीवास्तव, डॉ. शुभम जैन, सरोज रजक का अहम योगदान रहा।

कार्यभारित से की गई रिक्वरी की राशि 30 दिन में लौटाएं

जबलपुर। हाई कोर्ट ने कार्यभारित एवं आकस्मिक निधि कर्मचारी से की गई रिक्वरी का आदेश निरस्त कर दिया। न्यायमूर्ति विवेक अग्रवाल की एकलपीठ ने अपने आदेश में कहा कि यदि याचिकाकर्ता से कोई रिक्वरी की गई है तो उसे 30 दिन के भीतर लौटाएं। यदि ऐसा नहीं हुआ तो आठ प्रतिशत ब्याज भी देना होगा। हाई कोर्ट ने 10 अप्रैल को एक महत्वपूर्ण आदेश में यह व्यवस्था दी थी कि कार्यभारित

कर्मचारी भी क्रमोन्निहित पाने का हकदार है। कोर्ट ने 10 अप्रैल के फैसले के आधार पर इस याचिका का भी निराकरण किया। कटनी जिले के बहोरोबंद निवासी सुखचैन प्रसाद बर्मन की ओर से अधिवक्ता मोहनलाल शर्मा, शिवम शर्मा व अमित स्थापक ने पक्ष रखा। उन्होंने दलील दी कि याचिकाकर्ता कटनी के स्वास्थ्य विभाग में कार्यभारित एवं आकस्मिक निधि कर्मचारी (चतुर्थ श्रेणी) के रूप में कार्यरत था। विभाग ने यह

कहकर उसके विरुद्ध रिक्वरी निकाल दी कि कार्यभारित कर्मचारी क्रमोन्निहित पाने के पात्र नहीं हैं। दलील दी गई कि मध्यप्रदेश हाई कोर्ट ने वर्ष 2009 में तेजलाल यादव और 2014 में मानसिंह ठाकुर के मामलों में यह स्पष्ट किया है कि कार्यभारित कर्मचारी भी क्रमोन्निहित पाने के हकदार हैं। हाई कोर्ट ने उक्त न्यायदृष्टांत के आधार पर याचिकाकर्ता के विरुद्ध रिक्वरी को निरस्त कर दिया।



एक देश एक चुनाव लोकतंत्र को मजबूत करेगा : राकेश सिंह

जबलपुर।

लोकनिर्माण मंत्री राकेश सिंह ने यहां कहा कि जिनको कोई नहीं पूछता, उनको मोदी पूजते हैं। यही सबका साथ, सबका विकास का भाव है और यही भाजपा के संकल्प पत्र की आत्मा भी है। श्री सिंह यहां होटल नर्मदा जेक्शन में भाजपा के संकल्प पत्र के लोकार्पण के बाद पत्रकारों से चर्चा कर रहे थे। इस दौरान श्री सिंह ने आगे कहा कि संकल्प पत्र विकसित भारत के 4 मजबूत स्तंभ- युवा शक्ति, नारीशक्ति, किसान और गरीब, सभी को सशक्त करता है। हमारा फोकस गुणवत्ता के साथ नये मौकों का सृजन करने पर है। एक तरफ हमने कई सारे इफ़ेक्टिव निर्माण से बड़ी संख्या में रोजगार बनाने की बात की है। दूसरी तरफ हम स्टार्टअप और ग्लोबल सेंटर को बढ़ावा देकर हाई वैल्यू सर्विसेज पर भी ध्यान देने जा रहे हैं। सिंह ने कहा हम ये सुनिश्चित करेंगे कि गरीब के भोजन की थाली पोषण युक्त हो, उसके मन को संतोष देने वाली हो और अफोर्डेबल हो-सस्ती हो। मोदी की गारंटी है कि मुफ्त राशन की योजना आने वाले 5 साल तक जारी रहेगी। उन्होंने बताया अब भाजपा ने संकल्प लिया है कि 70 वर्ष की आयु से ऊपर के हर बुजुर्ग को आयुष्मान योजना के दायरे में लाया जाएगा। 70 साल के ऊपर के हर बुजुर्ग,

युवा, नारी, किसान, गरीब को सशक्त बनाने भाजपा का संकल्प

चाहे वो गरीब हों, मध्यम वर्ग के हों या फिर उच्च मध्यम वर्ग ही क्यों ना हों, उन्हें 5 लाख रुपए तक के मुफ्त इलाज की सुविधा मिलेगी। उन्होंने कहा बुजुर्गों को आयुष्मान योजना में शामिल करने का फैसला क्रान्तिकारी है। भाजपा ने जो संकल्प लिए हैं, उनको अगले पांच साल के भीतर पूरा किया जाएगा। वहीं एक देश एक चुनाव का वादा देश को लोकतंत्र को मजबूत करने वाला कदम साबित होगा। पत्रकारों के दौरान राज्यसभा सांसद सुमित्रा बाल्मीकी, महापौर जगत बहादुर सिंह अन्नु, वरिष्ठ विधायक अशोक रोहाणी, नगर अध्यक्ष प्रभात साहू, विधायक अभिलाष पांडे, ग्रामीण अध्यक्ष सुभाष तिवारी राजू उपस्थित रहे।

समान नागरिक संहिता का वादा

उन्होंने यहां कहा कि संकल्प पत्र में संविधान के अनुच्छेद 44 में समान नागरिक संहिता को राज्य के नीति निर्देशक सिद्धांतों में से एक के रूप में माना गया है। जब तक भारत एक समान नागरिक संहिता नहीं अपनाता है, जो सभी महिलाओं के अधिकारों की रक्षा करती है, तब तक लैंगिक समानता नहीं हो सकती है। एक समान नागरिक संहिता बनाने के लिए अपने रुख को दोहराती है, जिसमें सर्वोच्च परंपराओं को शामिल किया जाएगा और उन्हें आधुनिक समय के साथ जोड़ा जाएगा।

भाजपा ने गायब किए जातिगत आंकड़े : सुहासिनी यादव

राष्ट्रीय प्रवक्ता बोली, कांग्रेस करेगी सभी वर्गों के साथ न्याय

जबलपुर।

कांग्रेस पार्टी हमेशा सबको साथ लेकर चलती है। इसलिये हमारी प्रतिबद्धता है कि आपकी हिस्सेदारी हमारी जिम्मेदारी होगी। यह बात राष्ट्रीय कांग्रेस मीडिया विभाग के संयोजक श्रीमति सुहासिनी शरद यादव एवं प्रदेश प्रवक्ता श्रीमति रोशनी यादव ने इंडिया गठबंधन बैनर के तले पत्रकारों से बातचीत करते हुए जबलपुर में कांग्रेस का न्याय पत्र के मुख्य बिन्दुओं को प्रस्तुत किया। उन्होंने कहा दुख की बात है कि भाजपा ने हर दस साल में होने वाली जनगणना नहीं कराई। 2011 की जनगणना से जातिगत आंकड़े गायब कर दिये गये। कांग्रेस पार्टी हिस्सेदारी न्याय के तहत कांग्रेस राष्ट्रीय आर्थिक सामाजिक जाति जनगणना करवाएगी। जिसके माध्यम से कांग्रेस जातियों, उपजातियों और उनकी आर्थिक सामाजिक



स्थिति का पता लगाएगी। कांग्रेस पार्टी अनुसूचित जाति, अनुसूचित जनजाति अन्य पिछड़ा वर्ग एवं गरीब सामान्य वर्ग को मिलने वाले आरक्षण पर 50 प्रतिशत का कैंप हटाएगी। कांग्रेस अनुसूचित जाति,

अनुसूचित जनजाति के अधिकारों की गारंटी देगी। पत्रकारों के दौरान विधायक लखन घनघोरिया, शहर कांग्रेस अध्यक्ष सौरभ शर्मा, महिला कांग्रेस अध्यक्ष श्रीमति कमलेश यादव आदि उपस्थित रहे।

नागरिकों को अधिकार सम्पन्न बनाएंगे

उन्होंने कहा कांग्रेस पार्टी के न्याय पत्र में दिशा भी है और दृष्टि भी है। सभी वर्गों के लिये कल्याणकारी योजनाएं एवं सामाजिक आर्थिक राजनैतिक न्याय को लेकर न्याय पत्र में प्रावधान किये गये हैं। इस समावेशी एवं सामाजिक न्याय पत्र के माध्यम से कांग्रेस अपनी परम्परानुसार देश के नागरिकों को अधिकार संपन्न बनाना चाहती है।

युवा को मिलेगा न्याय

उन्होंने बताया हर शिक्षित युवा को एक लाख रुपये की अप्रेंटिसशिप का अधिकार दिया जाएगा। 30 लाख नौकरियां दी जाएंगी। पेंशन लीक से मुक्ति के लिये नया कानून बनेगा। युवाओं के लिये 5 हजार करोड़ का स्टॉप अप फंड बनाएंगे। इससे 40 साल से कम के युवा अपना व्यवसाय शुरू कर पाएंगे। युवा न्याय के लिये पांच गारंटीया कांग्रेस पार्टी के न्याय पत्र में शामिल की गई है।

जब किताबों की एनसीआईआरटी स्वयं करें जांच

जबलपुर। जबलपुर में 9 अप्रैल को करीब 22 हजार स्कूल किताबें जब्त की गई हैं। वह बिना रजिस्टर्ड प्रकाशकों की थी। इन पर आईएसवीएन नहीं था। जाहिर है कि यह एनसीआईआरटी की किताबें छाप रहे हैं। यह अतिक्रमण कॉपीराइट एक्ट का उल्लंघन है। एनसीआईआरटी ने ईमेलआईडी जारी कर शिकायतें मांगी हैं।

लेकर एनसीआईआरटी स्वयं ने 7 अप्रैल विज्ञापित जारी की है कि कुछ अविवेकी प्रकाशक बगैर अनुमति चोरी छिपे से एनसीआईआरटी की किताबें छाप रहे हैं। यह अतिक्रमण कॉपीराइट एक्ट का उल्लंघन है। एनसीआईआरटी ने ईमेलआईडी जारी कर शिकायतें मांगी हैं।

बगैर अनुमति के छपी किताबों का होगा खुलासा

इस मामले की जांच स्वयं एनसीआईआरटी करे। इससे कॉपीराइट एक्ट 1957 का उल्लंघन कर एनसीआईआरटी के शैक्षणिक सामग्री को निजी प्रकाशकों द्वारा छापने का खुलासा होगा।

यह शिकायत नागरिक उपभोक्ता मार्गदर्शक मंच ने राजेश कुमार, डिप्टी सेक्रेटरी एनसीआईआरटी को ईमेल से भेजी है। डॉ.पीजी नाजपांडे ने जानकारी दी कि जगह-जगह ऐसे छलकपट के स्थिति को संज्ञान में

के कलेक्टर से रिपोर्ट प्राप्त करना चाहिए तथा कार्रवाई करना चाहिए। केवल अभिभावकों पर शिकायतों का जिम्मा छोड़ा नहीं जाना चाहिए।



नर्मदा घाटों की स्वच्छता में लापरवाही न हो: कलेक्टर

जबलपुर। कलेक्टर दीपक सक्सेना की अध्यक्षता में नर्मदा घाटों में स्वच्छता को लेकर बैठक आयोजित की गई। बैठक में नगर निगम कमिश्नर प्रीती यादव, अपर कलेक्टर मिशा सिंह, सभी एसडीएम व संबंधित अधिकारी मौजूद थे। कलेक्टर सक्सेना ने कहा कि नर्मदा घाटों के विकास के साथ वहां स्वच्छता बहुत आवश्यक है, क्योंकि नर्मदा का संबंध लोगों की आस्था से जुड़ा है। लोग जाने अनजाने में नर्मदा घाटों को अस्वच्छ व प्रदूषित कर देते हैं। अतः कचरा प्रबंधन के लिये समुचित उपाय करें, जगह-जगह डस्टबिन रखे जायें, नर्मदा घाटों में प्लास्टिक का उपयोग पूर्णतः प्रतिबंधित किया जाये, प्रदूषण रोकने के लिये सख्ती से सभी आवश्यक कदम उठावें। उन्होंने कहा कि दीपदान के लिये पत्तों से बने दौने का उपयोग करें और पूजा करने के बाद पूजन सामग्री को व्यवस्थित रूप से

रखा जाये। उन्होंने कहा कि सभी एसडीएम घाटों के आस-पास के अवैध निर्माण व अतिक्रमण को चिन्हित करें और आवश्यक कार्यवाही करें। नर्मदा संरक्षण व घाटों की स्वच्छता के लिये समिति बनाये और इसे आस्था व स्वच्छता का संदेश देने के लिये प्रभावी कार्य करें। साथ ही कहा कि परियोजना प्रदूषित करने वाले कारकों को चिन्हित कर उन्हें दूर करने के लिये आवश्यक कार्यवाही करें। नर्मदा सहित अन्य नदियों को प्रदूषण मुक्त करने के लिये बिना किसी दबाव में आये नियमानुसार कार्यवाही शुरू कर दें। कलेक्टर ने विशेष रूप से कहा कि 19 अप्रैल के बाद इस दिशा में प्रभावी कार्य होते दिखाई देना चाहिये। स्वच्छता को लेकर आम जन को जोड़े और सामूहिक प्रयास से इसे जन आंदोलन का रूप देकर स्वच्छता के क्षेत्र में एक नई मिसाल स्थापित करें।

मतदान केन्द्र को सजायें और उत्सव जैसा माहौल बनायें : कलेक्टर

जबलपुर। कलेक्टर एवं जिला निर्वाचन अधिकारी दीपक सक्सेना ने शहपुरा जनपद पंचायत सभागृह में मतदान केन्द्रों की व्यवस्थाओं को लेकर सचिव, रोजगार सहायक और महिला बाल विकास के सुपरवाइजर्स की बैठक की। इस दौरान उन्होंने कहा कि मतदान केन्द्रों में सभी आवश्यक व्यवस्थाएं जैसे छाया, पानी, बिजली, फर्नीचर, शौचालय, ऐम्ब आदि सुनिश्चित हों।



मतदान दलों के भोजन व रूकने की व्यवस्था आदि पर चर्चा करते हुये कहा कि मतदान केन्द्र में यह पहले से सुनिश्चित कर ली जाये कि मतदान दल के सदस्य और निर्वाचन अधिकारता कहां बैठेंगे, वोटिंग

कम्पार्टमेंट कहां होगा, सीसीटीवी कैमरा किस जगह पर लगाया जायेगा। उन्होंने कहा कि मतदान करते समय की फोटोग्राफी नहीं होगी। साथ ही मोबाइल प्रतिबंधित रहेगा। सक्सेना ने कहा कि मतदान केन्द्र

नगर में अनेक स्थानों पर आदिशक्ति की प्रतिमा स्थापित

माता के जयकारों से गूँज रहे हैं मठ, मंदिर और देवालय



सिहोरा। आदिशक्ति मां जगत जननी की साधना-उपासना का महापर्व चैत्र नवरात्र का आज अष्टमी पर घर घर में कन्या भोजन के कार्यक्रम एवं मंदिरों में भंडारे के आयोजन किए जायेंगे हैं। नगर के देवी मठो बूढ़ी माई, मां ज्वालादेवी, दुर्गा मंदिर, कंकाली मंदिर, पर्वत वासनी खेर में, माता देवालय खडरा आदि में सुबह से लेकर शाम तक भक्तों का तांता लगा

रहता है। सभी देवी मंदिरों में घट जवाब की भी स्थापना के साथ नौ दिनों के लिए अखंड ज्योति की भी स्थापना की गई है। समस्त देवालयों में जहां सुबह से ही माता को जल अर्पित करने भक्तों की लम्बी लाइन लग जाती है तो वहीं दिनभर धार्मिक कार्यक्रमों से सारा वातावरण धर्ममय बना रहता है। घरों में भी श्रद्धालुओं द्वारा नौ दिनों तक उपवास

रखकर शेरवाली की आराधना की जा रही है। सिहोरा में इस बार अनेक स्थानों पर शारदेय नवरात्र की तरह देवी जी की प्रतिमा स्थापित की गई है। सभी देवी मंदिरों को आकर्षक ढंग से सजाया गया है और मंदिर के पुजारीयों द्वारा भक्तों को अच्छे से माता के दर्शन हो इसके लिए भी व्यवस्था की गई है। नवरात्र पर्व पर शिवमंदिर बाबाताल में माता

महाकाली इसी तरह कटरा मोहल्ला मार्ग में पीपल छाया दुर्गाोत्सव समिति ने भी आदिशक्ति की प्रतिमा स्थापित की गई है जहां प्रतिदिन महिलाओं द्वारा रामायण पाठ का आयोजन किया जा रहा है। छात्र उदित विश्वकर्मा के द्वारा बनाई गई मां की प्रतिमा स्टेट बैंक गोरी तिराहा सिहोरा के द्वारा बनाई गई यह प्रतिमा आकर्षण का केंद्र बन गई है।



नागरिक अधिकार मंच ने मनाई डॉ. अम्बेडकर जयंती

जबलपुर। संविधान जागरूकता फोरम और नागरिक अधिकार मंच द्वारा हर दिल में संविधान कार्यक्रम के तहत बाबा साहेब की 133वीं जयंती समारोह का आयोजन मां चण्डीधाम के पास पोलीपाथर में आयोजित किया गया। कार्यक्रम के मुख्य अतिथि एड. अरविंद श्रीवास्तव व विशिष्ट अतिथि रामरतन यादव व अरविंद चौधरी रहे। अध्यक्षता पीके बोस ने की। जनसमूह को संबोधित करते हुए

एड. अरविंद श्रीवास्तव ने कहा कि बाबा साहेब एक सच्चे देशभक्त थे, जिन्होंने सभी वर्गों के लोगों के लिए बिना किसी दुर्भावना से कार्य किया। रामरतन यादव ने कहा कि आज जो वे पिछड़ा वर्ग अपने आपको ठाकुर समझ रहा है वह भी वर्णव्यवस्था के अनुसार शुद्ध ही है और उन्हें समाज में सम्मान बाबा साहेब के संविधान से मिलता है। एड. अरविंद चौधरी ने कहा कि बाबा साहेब को पढ़िये तभी

आपको मुक्ति की राह मिलेगी। कार्यक्रम में राजेंद्र गुप्ता, अब्दुल रहीम, अर्चना चौधरी ने भी अपने विचार रखे। इस अवसर पर शैली घोषे, कहकशा खानम, कौशल चौधरी, दीक्षा यादव, कुष्णा चौधरी, रतन चौधरी, दीपक चौधरी, काजल चौधरी, ज्योति चौधरी, रूपा पटेल, रिया चौधरी, रियान कबीर और सुमित बसंत सहित 200 से अधिक बाबा के अनुयायी उपस्थित रहे।

डीईओ पर निर्वाचन कार्यालय मेहरबान

जबलपुर। मध्यप्रदेश तृतीय वर्ग शासकीय कर्मचारी संघ के पं. योगेन्द्र दुबे एवं अटल उपाध्याय ने बताया कि एक ही लोकसभा क्षेत्र में तीन वर्षों से अधिक समय से कार्यरत जिला शिक्षा अधिकारी जबलपुर घनश्याम सोनी को अन्यत्र स्थानांतरित करने अनुरोध किया गया था, उक्त शिकायत पर कलेक्टर एवं जिला निर्वाचन अधिकारी जबलपुर द्वारा रस्म अदायगी करते हुए उन्हें मात्र निर्वाचन संबंधी कार्यों से मुक्त कर उन्हें स्वीप एवं अभिभावक छात्र मेला में बुक बैंक की स्थापना जैसा महत्वपूर्ण कार्य सौंपा गया है, जिसमें स्वीप का प्रचार प्रसार भी हो रहा है। निर्वाचन आयोग के स्पष्ट निर्देश के बाद ही घनश्याम सोनी को जबलपुर लोकसभा क्षेत्र से न हटाया जाना समझ से परे है। अतः पुनः भारत निर्वाचन आयोग एवं मप्र निर्वाचन पदाधिकारी से निष्पक्ष कार्यवाही करते हुए तीन वर्षों से एक ही लोकसभा क्षेत्र में कार्यरत घनश्याम सोनी को अन्यत्र स्थानांतरण एवं दंडात्मक कार्यवाही करने का अनुरोध किया गया है।

अखण्ड हनुमान चालीसा का 101101 पाठ 17 से



जबलपुर। श्री रामनवमी के पावन अवसर पर समस्त सनातन धर्म प्रेमी, विभिन्न समितियों के तत्वावधान में श्रीराम भक्त हनुमान जी की कृपा से अखण्ड हनुमान चालीसा का 101101 पाठ सनातन धर्म गुरु पं. धर्मेन्द्र उपाध्याय के सान्निध्य में शिष्य मंडल के साथ धनी की कुटिया के आगे संकट मोचन हनुमान मंदिर के सामने सुराही बिल्डिंग के पास आधारताल में 17 अप्रैल को प्रातः 10 बजे से प्रारंभ किया जाएगा, जो 18 अप्रैल को सतत जारी रहेगा। कार्यक्रम समापन पर विशाल भंडारा आयोजित है। रामनवमी के उपलक्ष्य में रात्रि 08 बजे से संगीतमय पाठ भी आयोजित है। उपस्थिति की अपील आयोजकों ने की है।



भक्तिमार्ग व्यक्ति को नम्र बनाता है : त्रिपाठी

जैन महिला महासमिति की अनूठी पहल



पाटन। श्री दिगंबर जैन महिला महासमिति के माध्यम से डी एन जैन बोर्डिंग हाऊस सोसाइटी में आयोजित संत शिरोमणि आचार्य भगवन विद्यासागर महाराज के तीर्थ चक्रवर्ती नित्यपक मुनि 108

पर दीप जलाकर अतिथों ने शुभारंभ किया जिसमें समाज के सम्मानिय गण महिला महासमिति अध्यक्ष प्रीति पाली जैन पंडित अमित शास्त्री सत्येंद्र जैन संजय जैन आर बी संजय जैन लाल बंगला प्रशांत पाल बजाज छोटे लाल जी संजय कैटरस अमित मंदर केयर प्रदीप एच बी अलका रेखा चौधरी नीलमणि शर्मिला रचना रिंतु अनुपमा स्वीटी गोल्डी रूबी रिता जुली प्रिया सुनीता सहित पंचायत सभा के महामंत्री अनिल जैन गोड्डा चक्रेश पन्नी का सहयोग रहा। कार्यक्रम भव्य एवं दिव्य गरिमा पूर्ण होने पर समाज के लोगों ने जैन महिला समिति अध्यक्ष प्रीति पाली की तहे दिल से प्रशंसा की।

भगवान श्रीकृष्ण-रुकमणि विवाह पर नाच उठा जनमानस

सिहोरा। शुक्ला जी की बखरी वार्ड नम्बर 8 में आयोजित श्रीमद् भागवत कथा का छठा दिन कथा प्रेमी श्रोताओं के लिए यादगार बन गया। इस दिन श्रोताओं को भगवान की महारास लीला पर श्री कृष्ण रुकमणी विवाह पर। भक्ति गण व संपूर्ण जनमानस भाव विभोर हो नाच उठा। सभी रुकमणी कृष्ण विवाह के साक्षी भी बने। महारास लीला से शुरूहुई रुकमणी के साथ उनके परिणय बंधन (विवाह) तक

पहुंची। इस बीच भगवान के मथुरा गमन और कंस उद्धार जैसे महत्वपूर्ण प्रसंग भी आए। गोपिकाओं के युगल और प्रणय गीतों की बृज शैली में नृत्य प्रस्तुति से ने द्वारप युग के इन प्रसंगों को जीवन्त कर दिया। मथुरा प्रवेश के साथ कृष्ण और गोपिकाओं के विरह वियोग का मार्मिक वर्णन सुनकर श्रोता भावुक हो उठे। कथाप्रवचन ने पण्डित इंद्रमणि त्रिपाठी ने समझाया कि उद्धव के निर्गुण

ब्रह्म को गोपियों ने किस तरह अपने लिए अनुपयोगी सिद्ध कर उद्धव को निरुत्तर कर दिया। पूरे प्रसंग से व्यासगादी पर विराजित पंडित त्रिपाठी ने समझाया कि ज्ञानमार्ग अहंकार पैदा करता है जबकि भक्तिमार्ग व्यक्ति को नम्र बनाता है। ज्ञान से भगवान की प्राप्ति मिश्री की तरह कड़ी है तो भक्ति रसगुल्ले की तरह सरस और नरम है। रुकमणी कृष्ण विवाह कथा समझाने के लिए रुकमणी के कृष्णवर्ण की

कथा से शिव के लिए पार्वती की तपस्या और दूल्हे बने शिशुपाल की बारात आने पर रुकमणी के अम्बा पूजन कथा से सीता के गिरिजापूजन प्रसंग श्रोताओं को समझाए कथा के छठे दिन कृष्ण रुकमणी विवाह की सुंदर झांकी ने सबका मन मोह लिया। भगवान के विवाह के साक्षी बने श्रोता दर्शकों ने जी भरकर इस मौके पर नाच गाकर खुशियां मनाईं। एवं भगवान के पैर पखाकर आशीर्वाद प्राप्त किया।

बलेनो कार में पिस्टल कारतूस लेकर घूम रहे थे बदमाश

जबलपुर। आधारताल थाना अंतर्गत व्हीकल मोड़ महाराजपुर से रिहाई की ओर जाने वाली सड़क पर गत शाम पुलिस ने नाकाबंदी कर अवैध हथियार की तस्करी में लिप्त दो आरोपियों को गिरफ्तार कर उसके कब्जे से एक देशी पिस्टल, एक कारतूस, एक चाकू और एक बलेनो कार जब्त की है। आधारताल थाना प्रभारी विजय कुमार विश्वकर्मा ने बताया कि बड़ा पत्थर रांझी निवासी 30 वर्षीय आकाश उर्फ गंगू यादव अपने साथी रक्षानगर कालोनी बड़ा पत्थर रांझी निवासी 22 वर्षीय कार चालक आसिफ खान के साथ गत शाम बलेनो कार क्रमांक एमपी 20 जेडजे 2827 में पनागर

सुधासागर जी महाराज के आशीर्वाद और धर्म प्रेरणा से विधा सुधा संस्कार शिविर का गोलबाजार श्री आदिनाथ मंदिर में पूरी आस्था और संस्कार युक्त वातावरण में हुआ। सांगानेर राजस्थान विद्वान पं सौरभ शास्त्री के माध्यम से बच्चों को पूजन विधि धर्म मय शिक्षा सिखाई गयी बाद में बच्चों की परीक्षा के साथ पुरूस्कार और स्वल्प आहार कराया गया। सर्व प्रथम आचार्य भगवन के चित्र

ट्रक की टक्कर से कार क्षतिग्रस्त, 2 महिलाएं व वृद्ध घायल

जबलपुर। गोसलपुर थाना अंतर्गत बरनू तिराहा गोसलपुर में एक ट्रक ने एक कार को साईड से टक्कर मार दी, जिससे कार क्षतिग्रस्त हो गई और उसमें सवार एक वृद्ध व दो महिलाएं घायल हो गईं। गोसलपुर पुलिस थाने से प्राप्त जानकारी के अनुसार ग्राम कन्हवारा थाना कुठला जिला कटनी निवासी 34 वर्षीय सुनार विष्णु सोनी गत दिवस

अपनी बेगनार कार क्रमांक एमपी 21 एफ 6205 से अपनी पत्नी काजल सोनी, बहू प्रियंका सोनी, पापा घनश्याम दास सोनी और बच्चों को लेकर अपने मामा की लड़की की शादी में शामिल होने जबलपुर जा रहा था। शाम लगभग 6.45 बजे जैसे ही बरनू तिराहा गोसलपुर के आगे पहुंचा तभी पीछे से आ रहा ट्रक क्रमांक एमएच 49 एटी

1992 के चालक ने उसकी कार में साईड से टक्कर मार दी, जिसमें बैठे घनश्याम दास सोनी, बहू प्रियंका सोनी, पत्नी काजल सोनी को हाथ, पैर में चोटें आ गईं वहीं कार क्षतिग्रस्त हो गई। पुलिस ने आरोपी ट्रक चालक के खिलाफ रिपोर्ट पर धारा 279, 337 के तहत अपराध पंजीबद्ध कर मामला जांच में लिया है।

3 युवक ने मिलकर युवक के साथ की मारपीट



जबलपुर। पाटन थाना अंतर्गत ग्राम ग्वारी में बिजली के खंभे से तार हिल जाने से घर की लाईट चली जाने के कारण पिता, पुत्र और

साले ने मिलकर एक युवक के साथ मारपीट कर डंडे से हमला कर दिया। पाटन पुलिस थाने से प्राप्त जानकारी के अनुसार ग्राम ग्वारी निवासी 40 वर्षीय बबलू से गत रात लगभग 8 बजे बिजली के खंभे से तार हिल जाने से उसके मामा रघू के घर की लाईट चली गई थी। इसी कारण ममेरा भाई चन्नु और मामा का साला मनोज दोनों गालीगलौज करने लगे। वह घर से बाहर निकलकर आया और गालियां देने से मना किया तो, इसी बात पर चन्नु, मनोज और मामा रघू तीनों ने मारपीट कर डंडे से हमला कर धायल कर दिया। पुलिस ने तीनों आरोपियों के खिलाफ रिपोर्ट पर धारा 294, 323, 324, 506, 34 के तहत अपराध पंजीबद्ध कर मामला जांच में लिया है।

श्रीमती लीलावती रजक-प्रगतिशील कॉलोनी नर्मदा रोड निवासी श्री हीरा लाल रजक की धर्मपत्नी श्रीमती लीलावती रजक (80) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्रीमती शांति देवी विश्वकर्मा- कृष्णा नगर माढ़ोताल निवासी श्री बद्र प्रसाद विश्वकर्मा की धर्मपत्नी श्रीमती शांति देवी विश्वकर्मा (80) का निधन हो गया। अंतिम संस्कार माढ़ोताल मोक्षधाम में किया गया।

श्रीमती गीता श्रीवास-प्रेस्टीज एनक्लेव सिटी अस्पताल के पास निवासी श्री राजा बाबू श्रीवास की धर्मपत्नी श्रीमती गीता श्रीवास (70) का निधन हो गया। अंतिम संस्कार करियापाथर श्मशान भूमि में किया गया।

श्री विनोद रावत- अंजनी परिसर गंगासागर रोड निवासी श्री विनोद रावत (74) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री माधव सोनकर- ग्वारीघाट अवस्थी मोहल्ला निवासी श्री विनोद सोनकर के पुत्र श्री माधव सोनकर (28) का निधन हो गया। अंतिम संस्कार ग्वारीघाट मुक्तिधाम में किया गया।

श्रीमती कस्तूरी बाई कुलपारिया- गुजराती कॉलोनी चैरीताल निवासी श्री हेरी लाल कुलपारिया की धर्मपत्नी श्रीमती कस्तूरी बाई कुलपारिया (85) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

हरिभूमि निजी/शोक/उदावन, पगड़ी रस्म, पुण्यतिथि संबंधी संदेश प्रकाशित कराने के लिए

उत्सव साइज 400/- प्रति स्वयंवर से.मी.	फिक्स साइज- 8x4 से.मी.	लैक&हार्ड 300/-
	फिक्स साइज- 8x4 से.मी.	रंगीन 400/-
	फिक्स साइज 10x8 से.मी.	रंगीन 1000/-

सम्पर्क करें विज्ञापन विभाग-0761-4048310, 2757175

ईरान-इजराइल की लड़ाई में दुनिया दो धड़ों में बंटी

एजेसी ► यरुशलम

ईरान और इजराइल की लड़ाई ने दुनिया को एक बार फिर दो धड़ों में बांट दिया है। ईरान के हमले के बाद अमेरिका, ब्रिटेन और फ्रांस डटकर इजराइल के पाले में खड़े हो गए। वहीं, रूस ने कहा है कि अगर अमेरिका ने इजराइल का साथ दिया तो वह ईरान का साथ देगा। ईरान के हमले के बाद इजराइल में रविवार को इजराइली वॉर कैबिनेट की मीटिंग हुई और इसमें इस बात पर सहमति बन गई है कि इजराइल काउंटर अटैक करेगा। इजराइल के पीएम बेंजामिन नेतन्याहू ने कहा है कि उनका देश किसी भी स्थिति के लिए तैयार है। इजराइल, ईरान पर कब हमला करेगा, इस बात का खुलासा नहीं हुआ है। वहीं, इजराइल का साथ देने के लिए इजराइल के विदेश मंत्री काउंटर ने ब्रिटिश विदेश सचिव और फ्रांस के विदेश मंत्री को धन्यवाद दिया है।



ब्रिटेन ने इजराइल का किया समर्थन

ब्रिटेन ने इजराइल का खुलकर समर्थन किया है। ब्रिटेन के पीएम ऋषि सुनक ने कहा कि ब्रिटेन, इजराइल और अपने सभी क्षेत्रीय भागीदारों की सुरक्षा के लिए खड़ा रहेगा। युद्ध के खतरे को देखते हुए यूके ने भी कई रॉयल एयरफोर्स जेट और टैंकों को क्षेत्र में भेज दिया है। यूके सरकार तनाव दूर करने के लिए अन्य सहयोगी दलों के साथ काम कर रही है।

काउंटर अटैक में इजराइल का साथ नहीं देगा अमेरिका

अमेरिकी राष्ट्रपति जो बाइडन ने जी-7 नेताओं के साथ एक कॉन्फ्रेंस कॉल की। उन्होंने जॉर्डन के राजा अबदुल्ला और इजराइल के पीएम नेतन्याहू के टेलीफोन पर बातचीत की। बाइडन ने इजराइल को कहा है कि अगर इजराइल ने ईरान पर जवाबी कार्रवाई की तो अमेरिका इसमें उनका साथ नहीं देगा।

हम खुलकर ईरान को समर्थन देंगे: रूस

रूस के राष्ट्रपति व्लादिमीर पुतिन ने अमेरिका को चेतावनी दी है कि वह ईरान और इजराइल मामले में दखल नहीं दें। पुतिन ने कहा कि अगर ईरान पर इजराइल के काउंटर अटैक में अमेरिका शामिल होता है तो या किसी तरह से मदद करता है तो हम हाथ पर हाथ रखकर नहीं बैठेंगे। हम खुलकर ईरान के समर्थन में खड़े हो जाएंगे।

हिंसा से दूर रहें, कूटनीति के रास्ते वापस आएं: भारत

विदेश मंत्री एस जयशंकर ने रविवार को इजराइली समकक्ष काउंटर और ईरानी समकक्ष हुसैन अमीर-अबदुल्लानहाइन के साथ फोन पर बात की। जयशंकर ने कहा कि मैने घटनाक्रम पर अपनी चिंता शेयर की। व्यापक क्षेत्रीय स्थिति पर चर्चा की। साथ ही, तत्काल तनाव कम करने की अपील की। हम इजराइल और ईरान के बीच शत्रुता से ज्यादा चिंतित हैं। इससे क्षेत्र में शांति और सुरक्षा को खतरा है। मंत्रालय ने सभी से हिंसा से दूर रहने और कूटनीति की अपील की है। **भारत ने हर देश से बनावे रिश्ते** भारत ने मिडिल ईस्ट के अब प्रमुख क्षेत्रीय अभिनेताओं - मिस्र, ईरान, इजराइल, कतर, तुर्की, सऊदी अरब और संयुक्त अरब अमीरात - के साथ अपने जुड़ाव को सुलित कर लिया है।

खबर संक्षेप

सिंगापुर के पीएम 15 मई को दौरे इस्तीफा

सिंगापुर। सिंगापुर के प्रधानमंत्री ली सीन लुंग ने अपने पद से इस्तीफा देना। उन्होंने सोमवार को एलान किया कि वह आर्थिक रूप से समृद्ध देश की सरकार का नेतृत्व करने के लगभग 20 वर्षों के बाद 15 मई को पद छोड़ देंगे। उनकी जगह उप प्रधानमंत्री (डिप्टी) लॉरेस वोंग लेंगे। 72 वर्षीय ली ने फेसबुक पोस्ट में इस बात की जानकारी भी दी है।

कांगों में भूस्खलन से 15 लोगों की मौत

किंशासा। दक्षिण पश्चिम कांगों में भारी बारिश के कारण हुए भूस्खलन में कम से कम 15 लोगों की मौत हो गयी और करीब 60 लोग लापता हो गए। इडियोफा शहर के निकट बंदरगाह से कुछ दूरी पर शनिवार को हुए भूस्खलन के बाद सात लोग जीवित पाए गए। डेढ़े मुगसा ने यह जानकारी दी।

तंजानिया में बाढ़ के कारण 58 लोगों की मौत

नैरोबी। तंजानिया में बाढ़ के कारण पिछले दो सप्ताह में कम से कम 58 लोगों की मौत हो गई। इस पूर्वी अफ्रीकी देश में जबरदस्त बारिश जारी है। सरकार ने एक आधिकारिक बयान में बताया कि तटीय इलाकों में बारिश से सबसे अधिक कहर ढाया और करीब 126,831 लोग प्रभावित हुए हैं।

इंडोनेशिया में भूस्खलन में 18 लोगों की मौत

तारा तोराजा। इंडोनेशिया के सुलावेसी द्वीप पर हुए भूस्खलन के बाद खोज एवं बचाव दल ने 18 लोगों के शव मलबे से निकाल लिये हैं जबकि दो लापता लोगों की तलाश अब भी जारी है। बचावकर्मियों ने रविवार दोपहर को मकाले गांव में करीब 14 शवों को (मलबे से) बाहर निकाला।

30 लाख रुपए की हेरोइन जब्त

आइजोल। मिजोरम के चंपई जिले में 30.10 लाख रुपए की हेरोइन जब्त कर एक व्यक्ति को गिरफ्तार किया गया है। असम राइफल्स के बयान के मुताबिक गुप्त सूचना के आधार पर कार्रवाई करते हुए राज्य पुलिस के सहयोग से रविवार को भारत-म्यांमा सीमा के निकट जोटे गांव में एक अभियान चलाया।

भारत में निर्मित हल्के लड़ाकू विमानों और हेलीकॉप्टरों की विदेशों में बढ़ी मांग

‘तेजस’ और ‘प्रचंड’ पर आया फिलीपींस का दिल, अन्य देशों ने भी दिखाई रुचि

भारत में निर्मित हल्के लड़ाकू विमानों और हेलीकॉप्टरों की अपनी श्रेणी में बेहतरीन परफॉर्मेंस के चलते विदेशी खरीदारों में इसे खरीदने को लेकर काफी रुचि पैदा हुई है। निर्माता कंपनी एचएएल की कई देशों से इसे खरीदने को लेकर बातचीत चल रही है और जल्द ही पांच-छह देश इसे खरीदने को लेकर इच्छुक हैं।

एजेसी ► दिल्ली

भारत में निर्मित स्वदेशी हल्के लड़ाकू विमान (एलसीए) ‘तेजस’ और हल्के लड़ाकू हेलीकॉप्टर (एलसीएच) ‘प्रचंड’ की लोकप्रियता पूरी दुनिया में लगातार बढ़ रही है। इसे बनाने वाली कंपनी हिंदुस्तान एरोनॉटिक्स लिमिटेड (एचएएल) का कहना है कि ‘तेजस’ अपनी श्रेणी में बेहतरीन परफॉर्मेंस होने की वजह से विदेशी खरीदारों में इसे खरीदने को लेकर काफी रुचि पैदा हुई है। एचएएल की कई देशों से इसे खरीदने को लेकर बातचीत चल रही है और जल्द ही पांच-छह देश इसे खरीदने को लेकर इच्छुक हैं। एचएएल ने हाल ही में गुयाना को डॉर्नियर-228 एयरक्राफ्ट भी डिलीवर किए हैं।



पीएम मोदी ने तेजस में भरी थी उड़ान

तेजस की खरीद को लेकर अर्जेंटीना और मिस्र से चल रही बातचीत

भारतीय वायुसेना तेजस और प्रचंड का कर रही है उपयोग

97 एलसीए की खरीद के लिए एचएएल को दिया ऑर्डर



प्रचंड को लेकर फिलीपींस उत्सुक

एचएएल चीफ को उम्मीद है कि एलसीए तेजस के साथ ही एडवॉंस लाइट हेलीकॉप्टर प्रचंड की भी मांग बढ़ेगी। उन्होंने कहा, हेलीकॉप्टरों की डिमांड को लेकर हमें ढेर-सबेर सफलता मिलेगी। इस हेलीकॉप्टर का आर्डर वर्जन एमके4 वैरिएंट भी उपलब्ध है। 2023 में, फिलीपींस तट रक्षक बल ने एमओयू पर हस्ताक्षर करते हुए एडवॉंस लाइट हेलीकॉप्टर एमके2 और भारत में निर्मित युद्धपोतों को लेकर गहरी रुचि दिखाई थी। पिछले साल फिलिपिनो तटरक्षक बल के प्रमुख ने अपनी भारत यात्रा के दौरान, गोवा में एडवॉंस लाइट हेलीकॉप्टर एमके3 की उड़ान का एक डेमो भी लिया था।

तेजस को लेकर बढ़ा निर्वात ऑर्डर

एचएएल के चीफ मैनेजिंग डायरेक्टर सीबी अंतकृष्णन ने उम्मीद जताई है कि एलसीए तेजस को लेकर बढ़ा निर्वात ऑर्डर मिलने की अधिक उम्मीद है। उन्होंने कहा जब से प्रधानमंत्री नरेंद्र मोदी ने तेजस में उड़ान भरी है, उसके बाद से दुनियाभर के देशों का ध्यान तेजस ने खींचा है, जिससे इसके निर्यात में और बढ़ोतरी मिलने की उम्मीद है। एक साक्षात्कार में सीबी अंतकृष्णन ने कहा कि पांच-छह देशों ने रुचि दिखाई है। अर्जेंटीना के साथ इस पर अभी भी बातचीत चल रही है। फिलीपींस के साथ बातचीत अंतिम चरण में है। मिस्र के साथ भी हम चर्चा कर रहे हैं और नाइजीरिया के साथ बातचीत सकारात्मक है।

हर साल बनेंगे 24 तेजस एमके1ए एयरक्राफ्ट

एचएएल को भारतीय वायु सेना ने 83 एलसीए एमके1ए के ऑर्डर मिले हैं। रक्षा मंत्रालय 97 अतिरिक्त एलसीए की खरीद के लिए पहले ही एचएएल को टेंडर जारी कर चुका है। जिन्हें अगले तीन से चार सालों में डिलीवर किया जाएगा। एचएएल ने इसकी बढ़ती मांग को देखते हुए अपनी उत्पादन क्षमता बढ़ाई है, जिसके बाद सालाना उत्पादन क्षमता 8 एयरक्राफ्ट से 16 एयरक्राफ्ट हो जाएगी।

यूक्रेन के शीर्ष कमांडर का दावा बख़्मत के पास के शहरों पर कब्जा करना चाहता है रूस

एजेसी ► कीव

रूस-यूक्रेन जंग को दो साल से ज्यादा का समय हो चुका है। फिलहाल, यह जंग थमतो नजर नहीं आ रही है। इस बीच, यूक्रेन के शीर्ष कमांडर ने रविवार को दावा किया कि रूसी बलों ने नौ मई तक चासिव यार शहर पर कब्जा करने का लक्ष्य रखा है। रूसी हमलों को देखते हुए यह शहर अखाड़े के लिए तैयार हो गया है। बता दें, पूर्वी हिस्सों पर कब्जा करने के लिए यह शहर महत्वपूर्ण है।



चासिव यार पर कब्जा करने की कोशिश

इस सप्ताह के अंत में कर्नल जनरल ऑलेक्जेंडर सिरस्की ने चेतावनी दी थी कि पूर्व में स्थिति काफी खराब हो गई है। अब उन्होंने फिर एक बार कहा कि रूस कामटोरस्क शहर की ओर बढ़ने से पहले चासिव यार पर कब्जा करने की कोशिश करेगा।

सलमान के आवास पर फायरिंग मामला क्राइम ब्रांच ने शुरू की जांच घटनास्थल का जायजा लिया

एजेसी ► मुंबई

फिल्म अभिनेता सलमान खान के आवास के सामने हुई फायरिंग की जांच मुंबई क्राइम ब्रांच ने शुरू कर दी है। बांद्रा पुलिस स्टेशन की टीम ने रविवार को जांच सौंपी थी। मुंबई क्राइम ब्रांच की टीम ने सोमवार को मौके पर जाकर घटना का जायजा लिया है और छानबीन कर रही है। इसी बीच सलमान खान के पिता सलीम खान ने कहा है कि डरने की कोई बात नहीं है, यह घटना पब्लिसिटी के लिए भरोसी गई है। इसमें बताने को कुछ नहीं है।



बिश्नोई ने घटना की जिम्मेदारी ली

गोलीबारी के कुछ घंटों बाद अनमोल बिश्नोई ने ऑनलाइन पोस्ट में घटना की जिम्मेदारी ली और बॉलीवुड अभिनेता को चेतावनी जारी करते हुए कहा कि यह एक ट्रेंडर था। आरोपियों में से एक को पहचान विशाल उर्फ काजू के रूप में हुई है।

भारत ने निभाया ‘पड़ोसी धर्म’



काठमांडू। भारत ने रविवार को नेपाल के विभिन्न संगठनों को 35 एंबुलेंस व 66 स्कूल बसें भेंट कीं। नेपाल में भारत के राजदूत नवीन श्रीवास्तव ने नेपाल सरकार के वित्त मंत्री बर्षमान पुन की मौजूदगी में अधिकारियों को एंबुलेंस व स्कूल बसों की चाबियां अधिकारियों को सौंपीं। कुल 101 वाहनों में से दो एंबुलेंस भूकंप प्रभावित जजारकोट व पश्चिम रुकुम जिलों को सौंपी गईं।

भारतीय प्रतिनिधिमंडल ने ‘सिंगापुर समुद्री सप्ताह’ में भाग लिया

समुद्री जहाज ईंधन के क्षेत्र में क्रांतिकारी बदलाव की तरफ बढ़ रही है दुनिया

दुनिया भर से 10 हजार लोगों ने भाग लिया

भारत ने नई प्रौद्योगिकियों और जहाज ईंधन के रूप में मथेथॉल और अमोनिया का उपयोग करने की क्षमता का पता लगाने के लिए वैश्विक पोत परिवहन उद्योग के साथ भागीदारी का आह्वान किया है। सरकार के एक वरिष्ठ अधिकारी ने सोमवार को जानकारी देते हुए बताया कि सिंगापुर के दौरे पर आए एक भारतीय प्रतिनिधिमंडल ने यह मांग रखी है। भारतीय प्रतिनिधिमंडल ‘सिंगापुर समुद्री सप्ताह’ में भाग लेने के लिए यहाँ आया है। इस सम्मेलन में दुनियाभर से 10 हजार से अधिक प्रतिनिधि शिरकत कर रहे हैं।

खास बातें
■ भारत हाइड्रोजन उत्पादन में आगे बढ़ रहा
■ पारंपरिक ईंधन अधिक कार्बन उत्सर्जन करते हैं



मथेथॉल और अमोनिया अच्छा विकल्प

बंदरगाह, पोत परिवहन और जलमार्ग मंत्रालय के संयुक्त सचिव भूषण कुमार ने कहा कि हम सभी नई प्रौद्योगिकियों के लिए सहयोग तलाशने और जहाजरानी उद्योग के हिस्सेदारों के साथ जहाज ईंधन के रूप में मथेथॉल और अमोनिया का उपयोग करने की क्षमता का पता लगाने के लिए यहाँ हैं। मथेथॉल और अमोनिया को पारंपरिक समुद्री ईंधन का स्वच्छ विकल्प माना जाता है।

हरित ईंधन पर करना होगा काम

भूषण कुमार ने कहा कि हमें हरित ईंधन पर काम जारी रखना होगा। भले ही इस स्तर पर यह व्यावसायिक रूप से बहुत आकर्षक न हो लेकिन इसे वाणिज्यिक रूप से बेहतर बनाना होगा। उन्होंने कहा कि हाइड्रोजन उत्पादन की दिशा में भारत के प्रयासों से उद्योग को ऊर्जा बदलाव में भी मदद मिलेगी।

भारत-उज्बेकिस्तान संयुक्त सैन्य अभ्यास शुरू

भविष्य की सैन्य बातचीत की नींव को मजबूत करेंगे

एजेसी ► नई दिल्ली

भारत और उज्बेकिस्तान के बीच संयुक्त सैन्य अभ्यास ‘डस्टलिक’ को 5वां संस्करण सोमवार) से उज्बेकिस्तान के टर्मेंज जिले में शुरू हो गया है। यह अभियान 28 अप्रैल 2024 तक चलेगा। भारतीय सशस्त्र बलों और उज्बेकिस्तान गणराज्य के सशस्त्र बलों के भाग लेने वाले दल सहयोग और भविष्य की सैन्य बातचीत की नींव को मजबूत करने के लिए एक साथ प्रशिक्षण लेंगे। इस अभियान का उद्देश्य दोनों सेनाओं के बीच परस्पर विश्वास और सहयोग को मजबूत करना और समन्वय को बढ़ावा देना है।



सेना प्रमुख पांडे पहुंचे उज्बेकिस्तान

थल सेनाध्यक्ष जनरल मनोज पांडे चार दिवसीय यात्रा पर उज्बेकिस्तान पहुंचे। वे उज्बेकिस्तान के रक्षा मंत्री लीफ्टनेंट जनरल बखोदिर कुर्बानोव, प्रथम उप रक्षा मंत्री और सशस्त्र बलों के जनरल स्टाफ के प्रमुख मेजर जनरल खलमुखामेदोव शुक्रत गैरतजानोविच और वायुसेना प्रमुख मेजर जनरल इुरखानोविच अहमद जमालोविच के साथ बातचीत करेंगे।



गुरु आदित्य योग में मनाई जायेगी रामनवमी, 12 वर्ष बाद बना ऐसा योग

जबलपुर

बुधवार को देश भर में रामनवमी का त्यौहार मनाया जाएगा। पंचांग की गणना के अनुसार 17 अप्रैल को रामनवमी का पर्व अश्लेषा नक्षत्र, शूल योग व कोलव करण की उपस्थिति में कर्क राशि के चंद्रमा के साथ आ रहा है। वहीं गुरु आदित्य योग 12 वर्ष में बन रहा है।

पं. शिवशंकर तिवारी ने बताया कि इस बार ग्रह गोचर

की गणना से देखे तो गुरु आदित्य के संयोग में चैत्र मास के शुक्ल पक्ष की नवमी तिथि पर रामनवमी का पर्व है। सूर्य व गुरु का एक साथ बैठना गुरु आदित्य योग की गणना में आता है। इस बार गुरु, सूर्य, मेष राशि में एक साथ है। सूर्य, मेष राशि में उच्च के माने जाते हैं और गुरु समकारक मित्र है। इस दृष्टि से यह युति मेष राशि के सूर्य, गुरु के क्रम में रहेगी। यह संज्ञा गुरु आदित्य योग के नाम से जानी जाती है। इस योग में किया गया धार्मिक कार्य चिरकाल तक समृद्धि

का कारण बनता है।

12 वर्ष में एक बार बनता है संयोग

पं. तिवारी के अनुसार गुरु ग्रह के परिभ्रमण की स्थिति राशि वार अलग-अलग प्रकार से होती है। कुछ ग्रह 30 से 40 दिन में राशि का परिवर्तन करते हैं। बृहस्पति 1 वर्ष, शनि ढाई वर्ष में राशि परिवर्तन करते हैं। ग्रह गोचर की गणना से देखे तो रामनवमी पर बृहस्पति

में राशि में गोचरस्थ रहेंगे और सूर्य का भी मेष राशि में युति संबंध रहेगा। बृहस्पति व सूर्य मेष राशि पर 12 वर्ष बाद आ रहे हैं। इस दृष्टि से यह गुरु आदित्य योग 12 वर्ष में बन रहा है। यह एक विशेष प्रकार की धार्मिक और आध्यात्मिक स्थिति है। सूर्य और गुरु दोनों धर्म के कारक ग्रह हैं। धर्म के प्रचार प्रसार की स्थिति बनेगी। आध्यात्मिक और वैज्ञानिक दृष्टि से लोग परम शक्ति को समझने का प्रयास करेंगे।

कन्याभोज और कन्या पूजन का सिलसिला शुरु

वासंतेय नवरात्र की महाष्टमी पर देवालयों में अनुष्ठान आज

जबलपुर। वासंतेय नवरात्र पर शहर में धार्मिक वातावरण बना हुआ है। चारों ओर मातारानी के जयकारे गूंज रहे हैं। जगराते के आयोजन चल रहे हैं, महासप्तमी से कन्यापूजन और कन्या भोज के आयोजन भी प्रारंभ हो गये हैं। आज महाअष्टमी पर घर घर में अष्टमी पूजन होगा। देवी के आठवें स्वरूप महागौरी की आराधना और उपासना होगी। इसके साथ ही कल रामनवमी पर्व जन्मोत्सव धूमधाम के साथ मनाया जायेगा। इस अवसर पर शहर में श्री राम की एक शोभायात्रा भी निकाली जायेगी।



वासंतेय नवरात्र पर्व पर नगर के देवी देवालयों और मठमंदिरों में श्रद्धा और आस्था का संगम देखने को मिल रहा है। तड़के 4 बजे से ही महिलायें माता रानी के पैर पखारने हाथ में जल कलश लिये मंदिरों की ओर निकल पड़ती हैं। ज्यों ज्यों दिन चढ़ता है त्यों

त्यों ही मंदिरों में भीड़ बढ़ जाती है। प्रातः कालीन पूजा अर्चना के बाद शाम के वक्त पुनः अनुष्ठानों का सिलसिला प्रारंभ होता है। और देर रात तक मंदिरों में चहल पहल बनी रहती है। शक्ति की उपासना पूरी भक्ति के साथ की जा रही है। श्रद्धा और आस्था का

सैलाव देवी मंदिरों में उमड़ रहा है। नगर के प्रसिद्ध देवी मंदिर देवालय, आकर्षक रंग बिरंगी विद्युत छटाओं से जगमगा रहे हैं। मंदिरों में नवरात्र के मेले का माहौल बना हुआ है। सुसौंदर्य के साथ ही मंदिरों में श्रद्धालुओं के पहुंचने का क्रम प्रारंभ हो जाता है, जो देर रात तक अनवरत चलता है। कल सप्तमी पर मां देवी के सातवें स्वरूप कालरात्रि की पूजा अर्चना की गई। आज मां भगवती के आठवें स्वरूप महागौरी की उपासना और पूजा अर्चना की जायेगी।

बड़ी खेरमाई मंदिर भानतलैया, बूढ़ी खेरमाई मंदिर चारखंबा, छोटी देवन राईट टाऊन, छोटी देवन दीक्षितपुरा, त्रिपुर सुन्दरी मंदिर तेवर, श्री बगलामुखी मंदिर सिद्धपीठ मढ़ाताल, मां शारदा देवी मंदिर बरेला, काली मंदिर सदर, शीतलामाई मंदिर घमापुर में भक्तों की भीड़ उमड़ रही है। मढ़ाताल सिविक सेंटर स्थित श्री शंकराचार्य मठ में स्थापित बगला मुखी के मंदिर की यज्ञ शाला में प्रज्वलित की गई अखण्ड मनोकामना ज्योति बस देखते ही बनती है। यहां नित्य प्रति महा आरती अर्चन के अनुष्ठान हो रहे हैं।



नंद के घर आनंद भयो जय कन्हैया लाल की से गूंज उठा पंडाल

जबलपुर। राम जानकी कॉलोनी शास्त्री नगर बाजनामठ में चार दिनों से चल रही श्रीमद्भागवत कथा सप्ताह ज्ञान उत्सव में रविवार को श्री कृष्ण जन्मोत्सव धूमधाम से मनाया गया। वृंदावनधाम से पधार कथाव्यास आचार्य जयराम महाजन ने अपने मुखार बिंद से भगवान श्रीकृष्ण के जन्म और उनकी बाल लीलाओं का वर्णन किया। इस दौरान पूरा पंडाल नंद के आनंद भयो, जय कन्हैया लाल की... के उद्घोष से गूंज उठा। श्रद्धालुओं ने ठाकुरजी के स्वागत में पुष्प वर्षा की। उन्होंने कहा कि जिसका मन मक्खन की तरह होता है उसका मन कन्हैया चुरा लेता है। इसलिए ठाकुर जी की भक्ति में ही जीवन का हर क्षण लगाना चाहिए।

श्रीमद्भागवत कथा ज्ञान यज्ञ सप्ताह में कृष्ण जन्मोत्सव में जमकर झूमे भवत

कथा के यजमान विद्या रामदास तिवारी एवं प्रेमवती तिवारी सपरिवार ने ठाकुर जी का आरती एवं पूजन-अर्चना किया। श्रीकृष्ण जन्म की कथा का वर्णन करते हुए महाजन ने बताया कि कंस के कारागार में वासुदेव-देवकी के भादो मास की अष्टमी को रोहिणी नक्षत्र में भगवान श्रीकृष्ण का जन्म हुआ था। उनका लालन-पालन नंददास के घर में हुआ था। इसलिए नंदगांव में श्रीकृष्ण जन्मोत्सव बहुत ही धूमधाम से मनाया गया। श्रीकृष्ण ने अत्याचारी कंस का वध करके पृथ्वी को अत्याचार से मुक्त किया और अपने माता-पिता को कारागार से छुड़वाया।



बाबा साहेब अंबेडकर को मोमबत्ती जलाकर दी श्रद्धांजलि

जबलपुर। बाबा साहेब अंबेडकर की जयंती पर महाकौशल क्रीड़ा परिषद एवं अरुण टारगेट स्पोर्ट्स क्लब के संयुक्त तत्वावधान में तहसील चौक स्थित अंबेडकर परिसर में बाबा साहेब अंबेडकर की 133वीं जयंती का आयोजन अत्यंत गरिमा पूर्ण कार्यक्रम से संपन्न हुआ। इस अवसर पर सभी खिलाड़ियों के द्वारा बाबा साहेब के द्वारा बाबा साहेब अंबेडकर की प्रतिमा के समक्ष भगवान गौतम बुद्ध के सूत्र वाक्य "आपः दीप भवः" को दोहराते हुए प्रतीकात्मक रूप से मोमबत्ती जलाकर बाबा साहेब का स्मरण किया गया। इस अवसर पर महाकौशल क्रीड़ा परिषद के संस्थापक डॉ. प्रशांत मिश्र, क्लब की संचालिका श्रीमती यादव, विवेचना के प्रमुख हिमांशु राय उपस्थित विशेष रूप से उल्लेखनीय रही।

बाबासाहेब भीमराव अंबेडकर की जयंती पर वितरित किया भंडारा



जबलपुर। भारत देश संविधान निर्माता डॉक्टर बाबासाहेब भीमराव अंबेडकर की जयंती के अवसर पर रविदास समाज जबलपुर के द्वारा विंशत 11 किंवदंत का भंडारा प्रसाद सभी माता बहनों समाज सेवियों को वितरण किया गया। बाबा साहेब अंबेडकर के मार्गदर्शन में सभी ने एक राय होकर चलने का संकल्प लिया। तहसील चौक हाई कोर्ट पर रविदास समाज जबलपुर के लोगों ने सभी से एक दूसरे से गले मिलकर जयंती की शुभकामनाएं बधाई दी तथा भारत देश के उज्ज्वल भविष्य की कामना की। कार्यक्रम में राजेंद्र चौधरी, महेश चौधरी, बालकिशन चौधरी, सूरज चौधरी, अशोक चौधरी, मनोज मास, बी विवेक सतनामी, विनोद चौधरी, मुन्ना भैया, राहुल चौधरी, नीरज चौधरी, कार्तिक चौधरी, अंकुर चौधरी, बड़ी संख्या में समाजसेवी उपस्थित थे।

शीतला माता मंदिर में भगवान बालाजी, मोलेनाथ, गणेश भगवान की हुई प्राण प्रतिष्ठा

जबलपुर।

चैत्र नवरात्र एवं हिंदू नव वर्ष के अवसर पर बड़ा फवारा शंकर जो भंडारा बड़ी माता महाकाली के सामने शीतला माई माता मंदिर में भगवान श्री बालाजी महाराज भगवान भोलेनाथ एवं श्री गणेश भगवान जी की प्रतिमा स्थापित की गई। प्राण प्रतिष्ठा के दौरान कन्या पूजन कन्या भोज एवं 11 सुंदरकांड पाठ का आयोजन 10 तारीख से 15 तारीख तक किया गया। इस कड़ी में दिनांक 16 अप्रैल को विशाल भंडारे का आयोजन किया



जाएगा एवं 5 दिनों तक चले सुंदरकांड पाठ का पूर्ण आहुति के साथ समापन होगा। पंडित

रामराज्य की परिकल्पना से आदर्श देश बनायेंगे

जबलपुर।

लोकसभा चुनाव 2024 के लिए इंडियन पीपुल्स अधिकार पार्टी ने 15 अप्रैल को अपना घोषणा पत्र जारी किया। देश में राम राज्य की स्थापना पर आधारित पार्टी का घोषणा पत्र जारी करने के अवसर पर इंडियन पीपुल्स अधिकार पार्टी के राष्ट्रीय अध्यक्ष पंडित पुरुषोत्तम तिवारी ने कहा कि भगवान श्री राम का जब कलयुग में अवतरण हो गया है तो कलयुग को समाप्त कर अब राम राज्य की तर्ज पर एक आदर्श राज्य की स्थापना का समय भी आ गया है, एक ऐसा राज्य जिसमें कोई बेरोजगार ना हो, सबके साथ में न्याय हो, नारी का सम्मान हो, हम जो भी वायदा करें सच का करें यही हमारी इंडियन पीपुल्स अधिकार पार्टी की राम

इंडियन पीपुल्स अधिकार पार्टी का लोक सभा चुनाव 2024 घोषणा पत्र जारी



राज्य की परिकल्पना है। आईपीएपी के प्रमुख घोषणा पत्र और राम राज्य के वचन पत्र में इंडियन पीपुल्स अधिकार पार्टी सम्पूर्ण भारत में रामराज्य की परिकल्पना को साकार करते करते हुए, नये भारत भारतान निर्माण की ओर

अग्रसर है। भारत के संविधान में कुछ ऐसे बदलाव किये जायेंगे जिनसे देश के राष्ट्रपति पद पर एक व्यक्ति केवल एक बार ही पदस्थ हो सके। प्रधानमंत्री पद पर एक व्यक्ति केवल दो बार ही पदस्थ हो सकता है। घोषणा पत्र जारी करते

निष्पक्ष, पारदर्शी प्रक्रिया में हो मतदान

जबलपुर। लोकसभा चुनाव को लेकर 19 अप्रैल को मतदान होना है। मतदान निष्पक्ष व पूर्णतः पारदर्शी प्रक्रिया को अपनाते हुये शांति पूर्वक व भयमुक्त वातावरण में निर्विघ्न सम्पन्न कराया जाना है। इसके लिए अभी से तैयार रहे। गुण्डे बदमाशों के विरुद्ध उनके आपराधिक रिकार्ड को दृष्टिगत रखते हुये प्रभावी प्रतिबंधात्मक कार्यवाही करते हुये फायनल बाउंड ओवर, बंध पत्र का उल्लंघन करने पर प्राथमिकता के आधार पर 122 जा.फौ. के तहत कार्यवाही करें। उक्त निर्देश सोमवार को पुलिस कप्तान आदित्य प्रताप सिंह ने थाना सिहोरा, खितौला एवं मझगाँव का औचक निरीक्षण के दौरान अधीनस्थों को दिए। निरीक्षण के दौरान एसडीओपी सिहोरा सुश्री पारूल शर्मा, टीआई सिहोरा विपिन बिहारी सिंह, टीआई खितौला संगीता सिंह, टीआई मझगाँव लोकमन अहिरवार उपस्थित रहे।

कमजोर वर्गों के प्रति रहे संवेदनशील

कप्तान सिंह ने अधीनस्थों से कहा कि महिलाओं, बच्चों, वृद्धों एवं समाज के कमजोर वर्गों के प्रति संवेदनशील रहते हुये इनके द्वारा की गयी शिकायतों पर तत्काल विधिगत कार्यवाही करते हुये तत्काल राहत पहुंचाएं, इसमें किसी प्रकार की लापरवाही नही होना चाहिये।

सूचना मिलते ही पहुंचें तत्काल

कप्तान सिंह ने निर्देशित देते हुए कहा कि थाने के शासकीय वाहन में बलवा ड्रिल सामग्री, टिपर गैस, टांच, वीडियो कैमरा, आवश्यक रूप से रखे, वाहन का पीए सिस्टम एवं सायरन चालू होला तो मे हो यह सुनिश्चित करें। छोटी सी घटना की जानकारी भी लगती है तो तत्काल मौके पर पहुंचकर वैधानिक कार्यवाही करें, हमारी कार्यवाही निष्पक्ष होना चाहिये हमारा प्रमुख उद्देश्य शांति एवं सुशास्त्र व्यवस्था बनाये रखना है इसमें किसी भी प्रकार की कोई लापरवाही नही होना चाहिये।

श्रीराम इंजीनियरिंग कॉलेज को व्हालीबॉल में मिला प्रथम स्थान

महिला एवं पुरुष वर्ग में मिली सफलता



जबलपुर। बिट्स प्लानी गोवा में आयोजित राष्ट्रीय स्तरीय प्रतियोगिता स्त्री 2024 में श्री राम इंजीनियरिंग कॉलेज जबलपुर की टीम को महिला वालीबॉल प्रतियोगिता में विजेता का खिताब प्राप्त हुआ है। कप्तान काजल कुशाहा की अगुवाई में श्री राम इंजीनियरिंग कॉलेज जबलपुर की टीम ने प्रतियोगिता में एआरएसडी दिल्ली कॉलेज, महिन्द्रा पुणे कॉलेज को हरा सेमी फायनल में प्रवेश किया सेमी फायनल में श्री राम इंस्टीअयूट आफ टेक्नालोजी का मुकाबला बिट्स गोवा कॉलेज से हुआ जिसमें श्री राम इंस्टीअयूट आफ टेक्नालोजी ने बिट्स गोवा कॉलेज को सीधे

विजेता बनी साथ ही कब्बडी के पुरुष वर्ग में भी श्री राम कॉलेज उप विजेता रही। छात्रों ने अपना अभ्यास श्रीराम इंजीनियरिंग कॉलेज के खेल प्राध्यपक हरविंदर सिंह, भानु सुर्यवंशी के निर्देशन में किया छात्रों को इस स्वर्णिम सफलता पर कोच हरविंदर सिंह, प्राचार्य डा. एल के पटेल, डायरेक्टर गुप्ता एम दुबे, प्राचार्य डा शोलेश गुप्ता एवं श्रीराम इंजीनियरिंग कॉलेज के संचालक आर के करसोलिया ने छात्रों को बधाई दी।

CHANGE OF NAME AND DOB
I, ARMY NO. 15699526W RANK HAV NAME SANDEEP KUMAR S/O LATE RATAN LAL UNIT 21TR, 1STC, JABALPUR (MP) R/O 360 B, ANAND VIHAR, NAUBASTA KANPUR, PIN-208021 I have change name and date of birth of my daughter from name YOGITA RAWAT and date of birth 08/10/2010 name and date of birth as per my army service record to name APRNA RAWAT and date of birth 08/04/2009 (name date of birth as per my daughter, AADHAR CARD vide affidavit dated 13/04/2024 (date of affidavit) formerly before public Notary RAMDAS SHARMA MP HIGH COURT, JABALPUR (Name and place of Court)
CORRECT NAME-APRANA RAWAT
INCORRECT NAME-YOGITA RAWAT
CORRECT DOB-08/04/2009
INCORRECT DOB-08/10/2010

नाम सुधार सूचना
मैं अंजली उम्र 40 वर्ष पति Army no JC-733771 F RANK सुवेदार, नाम- भागे राजेंद्र महादेव हैं। मेरा स्थाई पता: Village Post- शिवेवाड़ी तहसील- मादा जिला - सोलपुर, State- महाराष्ट्र, Pin Code-413209 है। मेरे पति भागे राजेंद्र महादेव COD जबलपुर में सर्विस कर रहे हैं। पति के सर्विस रिकॉर्ड में मेरा नाम अंजली है और जन्म तिथि 23 March 1983 (तेईस मार्च उन्नीस सौ वीसती है) जो कि मेरा अशुभ नाम है और गलत जन्म तिथि है, जिससे मेरे पति का नाम और सर्विस रिकॉर्ड नहीं है जबकि मेरे आधार कार्ड में और बैंक अकाउंट में मेरा पूरा व सही नाम अंजली राजेंद्र भागे है और सही जन्म तिथि 23 March 1984 (तेईस मार्च उन्नीस सौ वीसती है) जो कि सत्य और सही है। अंजली और अंजली राजेंद्र भागे यह दोनो ही नाम मेरे ही हैं।
सही नाम : अंजली राजेंद्र भागे
सही जन्म तिथि : 23 March 1984
गलत नाम : अंजली
गलत जन्म तिथि : 23 March 1983